

15 -ാം കേരള നിയമസഭ

2 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്ദം നം. 4981

11-08-2021 - ൽ മറുപടിയ്ക്ക്

ഐസൊലേഷൻ വാർഡിന്റെ പ്രവർത്തന പുരോഗതി

ചോദ്യം	ഉത്തരം
<p align="center">ശ്രീ. കെ.പി.മോഹനൻ</p>	<p align="center">Smt Veena George (ആരോഗ്യ- വനിത-ശിശുവികസന വകുപ്പ് മന്ത്രി)</p>
<p>(എ) സംസ്ഥാനത്ത് കോവിഡ് - 19 രോഗപ്രതിരോധ പ്രവർത്തനങ്ങളുടെ ഭാഗമായി ആരോഗ്യ വകുപ്പ് സ്വീകരിച്ചു വരുന്ന നടപടികൾ എന്തൊക്കെയാണെന്ന് വിശദമാക്കാമോ;</p>	<p>(എ) സംസ്ഥാനത്ത് കോവിഡ് - 19 രോഗപ്രതിരോധ പ്രവർത്തനങ്ങളുടെ ഭാഗമായി ആരോഗ്യ വകുപ്പ് സ്വീകരിച്ചു വരുന്ന നടപടികൾ ചുവടെ ചേർക്കുന്നു. രോഗമുള്ളവരെയെല്ലാം കണ്ടെത്തുകയും, ചികിത്സ ലഭ്യമാക്കുകയും ചെയ്യുന്നതിനായി ടെസ്റ്റിംഗ്, ട്രാക്കിംഗ്, ട്രീറ്റ്മെന്റ് എന്നിവ ശക്തമാക്കിയിട്ടുണ്ട്. രണ്ടാം തരംഗത്തിൽ കേസുകൾ കൂടിയ സാഹചര്യം മുൻകൂട്ടികണ്ട് കൂടുതൽ ഓക്സിജൻ ബെഡുകൾ, വെന്റിലേറ്ററുകൾ, ICU സൗകര്യങ്ങൾ എന്നിവ സജ്ജീകരിക്കുന്നതിനുള്ള നടപടികൾ സ്വീകരിച്ചിട്ടുണ്ട്. പ്രത്യേകമായുള്ള കോവിഡ് ആശുപത്രികൾ ആരംഭിച്ചും നിലവിലുള്ള കോവിഡ് ആശുപത്രികളിലെയും CFLTC കളിലെയും സൗകര്യങ്ങൾ വർദ്ധിപ്പിച്ചും വിദഗ്ദ്ധ ചികിത്സ ഉറപ്പുവരുത്തുന്നു. ജില്ലാ തലത്തിലുള്ള DPMSU (District Project Management Support Unit)-കൾ വഴി ഒഴിവുള്ള സ്ഥലങ്ങളിലെ ബെഡുകൾ രോഗികൾക്കു ലഭ്യമാക്കുന്നതിനുള്ള സജ്ജീകരണങ്ങൾ ഏർപ്പെടുത്തിയിട്ടുണ്ട്. ഓക്സിജൻ ലഭ്യത ഉറപ്പുവരുത്തുന്നതിനായി അധികമായി ഓക്സിജൻ പ്ലാന്റുകൾ, ഓക്സിജൻ പൈപ്പ് ലൈനുകൾ, ഓക്സിജൻ സിലിണ്ടറുകൾ എന്നിവ സജ്ജീകരിക്കുന്നതിനു വേണ്ട നടപടികൾ പൂർത്തീകരിച്ചു വരുന്നു. ഇതോടൊപ്പം ഓക്സിജൻ ഓഡിറ്റ് സംവിധാനങ്ങളും ഏർപ്പെടുത്തിയിട്ടുണ്ട്. ഓക്സിജന്റെ ഉപയോഗം, സ്റ്റോക്ക്, സ്ഥിതി, ആവശ്യകത ഇവ നിരന്തരം മോണിറ്റർ ചെയ്യുന്നതിനുള്ള ഓക്സിജൻ വാർ റൂമുകൾ വഴി ജില്ലാ-സംസ്ഥാനതലങ്ങളിൽ പ്രവർത്തനം ഏകോപിപ്പിക്കുന്നു. കോവിഡ് ചികിത്സയ്ക്കുവശ്യമായ വിവിധതരം മരുന്നുകളും മറ്റ് ഉപകരണങ്ങളും KMSCL മുഖേന മുടക്കം കൂടാതെ ലഭ്യമാക്കുന്നതിനുള്ള നടപടികൾ സ്വീകരിച്ചിട്ടുണ്ട്.</p>

സ്റ്റേറ്റ് ഹെൽത്ത് ഏജൻസി വഴി KASP -ൽ ഉൾപ്പെട്ടിട്ടുള്ള രോഗികൾക്കും സർക്കാർ റഫർ ചെയ്യുന്ന രോഗികൾക്കും KASP-ൽ എംപാനൽ ചെയ്ത ആശുപത്രികളിൽ സൗജന്യ ചികിത്സ ഉറപ്പാക്കി. കൂടാതെ കോവിഡ് ചികിത്സയ്ക്ക് 50% ബെഡുകൾ സ്വകാര്യ ആശുപത്രികളിൽ മാറ്റി വയ്ക്കാനുള്ള നടപടികൾ സ്വീകരിക്കുകയും സാധാരണ ജനങ്ങൾക്ക് സ്വകാര്യ ആശുപത്രികളിൽ മിതമായ നിരക്കിൽ കോവിഡ് ചികിത്സ ഉറപ്പാക്കുന്നതിനായി സ്വകാര്യ ആശുപത്രികളിലെ കോവിഡ് ചികിത്സാ നിരക്ക് നിശ്ചയിച്ച് ഉത്തരവിറക്കുകയും ചെയ്തിട്ടുണ്ട്. പ്രാഥമികാരോഗ്യകേന്ദ്രം മുതൽ മെഡിക്കൽ കോളേജ് വരെയുള്ള സ്ഥാപനങ്ങളിൽ പോസ്റ്റ് കോവിഡ് ക്ലിനിക്കുകൾ വഴി കോവിഡിന് ശേഷമുണ്ടാകുന്ന ആരോഗ്യപ്രശ്നങ്ങൾക്കായുള്ള ചികിത്സ ലഭ്യമാക്കി വരുന്നു. കോവിഡിന്റെ മാറിവരുന്ന സാഹചര്യങ്ങൾക്ക് അനുസൃതമായി ഡോക്ടർമാർക്കും വിവിധ വിഭാഗം ജീവനക്കാർക്കുമുള്ള പരിശീലന പരിപാടികൾ നടത്തുന്നു. പൊതുജനങ്ങൾക്കായുള്ള ആരോഗ്യ ബോധവൽക്കരണ പ്രവർത്തനങ്ങളും നടത്തി വരുന്നു. സംസ്ഥാനതല വിദഗ്ദ്ധസമിതി നൽകുന്ന നിർദ്ദേശങ്ങൾ പരിഗണിച്ച് ആവശ്യമായ തീരുമാനങ്ങൾ സർക്കാർ തലത്തിൽ കൈക്കൊള്ളുകയും പ്രവർത്തനങ്ങൾ ശക്തിപ്പെടുത്തുകയും ചെയ്യുന്നു. ബഹു.കേരള മുഖ്യമന്ത്രിയുടെ നേതൃത്വത്തിൽ സംസ്ഥാനതല ഉദ്യോഗസ്ഥരെയും ജില്ലാ കളക്ടർമാരുടെ നേതൃത്വത്തിലുള്ള ഉദ്യോഗസ്ഥരെയും പങ്കെടുപ്പിച്ചുകൊണ്ട് അവലോകനയോഗങ്ങൾ വഴി സംസ്ഥാനത്തെ കോവിഡ് പ്രവർത്തനങ്ങൾ വിലയിരുത്തുകയും പ്രവർത്തനങ്ങൾ കൂടുതൽ ശക്തിപ്പെടുത്തുന്നതിനുള്ള തീരുമാനങ്ങൾ എടുക്കുകയും ചെയ്യുന്നു. വിവിധ വകുപ്പുകളുടെ ഏകോപനം ഉറപ്പു വരുത്തിക്കൊണ്ടും ജന-പ്രതിനിധികളുടെയും തദ്ദേശ സ്വയംഭരണസ്ഥാപനങ്ങളുടെയും നേതൃത്വത്തിൽ കോവിഡ് നിയന്ത്രണ പ്രവർത്തനങ്ങൾ കൂടുതൽ ശക്തിപ്പെടുത്തിയിട്ടുണ്ട്. വാക്സിൻ ലഭ്യത ഉറപ്പു വരുത്തുന്നതിനും പരമാവധി ജനങ്ങളിലേക്ക് വാക്സിൻ എത്തിക്കുന്നതിനും വേണ്ട നടപടികൾ സ്വീകരിച്ച് നടപ്പിലാക്കി വരുന്നു. ലോകമെമ്പാടും മൂന്നാം തരംഗത്തിൽ കുട്ടികളെയാണ് രോഗം കൂടുതലായി ബാധിക്കുക എന്ന് വിദഗ്ദ്ധർ അഭിപ്രായപ്പെട്ടതിനെ തുടർന്ന് കേരളത്തിലും

		<p>കുട്ടികൾക്ക് വേണ്ടിയുള്ള ചികിത്സാ സംവിധാനങ്ങൾ വർദ്ധിപ്പിക്കുന്നതിനു വേണ്ടിയുള്ള നടപടികൾ സ്വീകരിച്ചിട്ടുണ്ട്. PHC/FHC/CHC കളിൽകൂടി കോവിഡ് പ്രാഥമിക ചികിത്സയും താലൂക്ക് ആശുപത്രികൾ മുതൽ റഫറൽ ചികിത്സയും താരതമ്യേന ഗുരുതരമായ കേസുകൾ ജില്ലാ/ജനറൽ ആശുപത്രികളിലും അതീവ ഗുരുതരമായ കേസുകൾ മെഡിക്കൽ കോളേജുകളിലും ചികിത്സ ലഭ്യമാക്കുന്നതിന് വേണ്ട നടപടികൾ സ്വീകരിച്ചിട്ടുണ്ട്. താലൂക്ക് ആശുപത്രി, ജില്ലാ ആശുപത്രി, ജനറൽ ആശുപത്രി, സ്ത്രീകളുടെയും കുട്ടികളുടെയും ആശുപത്രി, അമ്മയും കുഞ്ഞും ആശുപത്രി എന്നിവിടങ്ങളിൽ High Dependency Unit സ്ഥാപിക്കുന്നതിന് വേണ്ട ക്രമീകരണങ്ങൾ ഏർപ്പെടുത്തിയിട്ടുണ്ട്. കേരളത്തിലേയ്ക്കും പുറത്തേയ്ക്കും യാത്ര ചെയ്യുന്നവർ ജാഗ്രതാ പോർട്ടലിൽ നിന്നും പാസ് ലഭ്യമാക്കുകയും 48 മണിക്കൂറിനുള്ളിൽ ഉള്ള നെഗറ്റീവ് RTPCR റിസൾട്ട് പോർട്ടലിൽ അപ്ലോഡ് ചെയ്യുന്നതിനും വേണ്ട നിർദ്ദേശം നൽകിയിട്ടുണ്ട്. കോവിഡ്19 വൈറസിന്റെ ജനിതകമാറ്റം വന്ന വകഭേദങ്ങൾ കണ്ടെത്തുന്നതിന് ജീനോമിക് സ്വീകൻസിംഗ് നടത്തുന്നതിന് വേണ്ട സജ്ജീകരണങ്ങൾ IGIB വഴി ഏർപ്പെടുത്തിയിട്ടുണ്ട്. അന്താരാഷ്ട്ര യാത്രികർക്ക് വിമാനത്താവളങ്ങളിൽ RTPCR പരിശോധനയ്ക്കുള്ള സൗകര്യം ഏർപ്പെടുത്തിയിട്ടുണ്ട്. എല്ലാ മെഡിക്കൽ കോളേജുകളിലും ഏറ്റവും കുറഞ്ഞത് പത്ത് പീഡിയാട്രിക് ഐ.സി.യു കിടക്കകൾ സജ്ജീകരിക്കുന്നതിന് ആവശ്യമായ നടപടികൾ സ്വീകരിച്ചിട്ടുണ്ട്.</p>
(ബി)	<p>കോവിഡ് 19 ന്റെ രണ്ടാം വ്യാപന ഘട്ടത്തിൽ കോവിഡ് രോഗികളിലും രോഗം മാറിയവരിലും ഓക്സിജന്റെ അളവ് കുറയുന്നതായും ശ്വാസതടസവും ഹൃദയാഘാതവും വർദ്ധിച്ചു വരുന്നതായും ശ്രദ്ധയിൽപ്പെട്ടിട്ടുണ്ടോ; എങ്കിൽ ഇവയെ പ്രതിരോധിക്കാൻ സ്വീകരിച്ചു വരുന്ന നടപടികൾ വിശദമാക്കാമോ;</p>	<p>(ബി) ശ്രദ്ധയിൽപ്പെട്ടിട്ടുണ്ട്. കോവിഡ് മുക്തരായവരിൽ നിസ്സാര ശാരീരിക ക്ഷീണം മുതൽ ശ്വാസതടസ്സം, ഹൃദയാഘാതം വരെയുള്ള രോഗങ്ങൾ പോസ്റ്റ് കോവിഡ് സിൻഡ്രോമായി പ്രത്യക്ഷപ്പെടുന്നു. ഇവയെ ഫലപ്രദമായി നേരിടുന്നതിനായി സംസ്ഥാന ആരോഗ്യവകുപ്പ് പ്രാഥമികാരോഗ്യ കേന്ദ്രങ്ങൾ മുതൽ മെഡിക്കൽ കോളേജുകൾ വരെ പോസ്റ്റ് കോവിഡ് ക്ലിനിക്കുകൾ ആയി സജ്ജീകരിച്ചിട്ടുണ്ട്. ഫീൽഡ് തലത്തിൽ ആശാ പ്രവർത്തകർ കോവിഡ് മുക്തരായവരെ തൊട്ടടുത്തുള്ള ആരോഗ്യകേന്ദ്രത്തിലെ പോസ്റ്റ് കോവിഡ് ക്ലിനിക്കിൽ രജിസ്റ്റർ ചെയ്യുകയും നിസ്സാര രോഗലക്ഷണങ്ങൾ ഉള്ളവർക്ക് അവിടെത്തന്നെ ചികിത്സ നൽകുകയും ചെയ്യുന്നു. വിദഗ്ദ്ധ ചികിത്സ ആവശ്യമായിട്ടുള്ളവരെ താലൂക്ക്/ ജില്ലാ ആശുപത്രികളിൽ സജ്ജീകരിച്ചിട്ടുള്ള</p>

			<p>സ്പെഷ്യലിറ്റി പോസ്റ്റ് കോവിഡ് ക്ലിനിക്കുകളിലേയ്ക്ക് റഫർ ചെയ്ത് വിദഗ്ദ്ധ ചികിത്സ നൽകി വരുന്നു. ഇതിനായുള്ള പരിശീലനം മെഡിക്കൽ ഓഫീസർമാർക്കും അനുബന്ധ ജീവനക്കാർക്കും വിദഗ്ദ്ധരുടെ സഹായത്തോടെ നൽകിയിട്ടുണ്ട്</p>
(സി)	<p>മെഡിക്കൽ കോളേജുകളിലും ജില്ലാ താലൂക്ക് ആശുപത്രികളിലും ഒക്സിജൻ ബെഡുകളുടെ ദൗർലഭ്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് പരിഹരിക്കുന്നതിന് എന്തെല്ലാം നടപടികളാണ് സ്വീകരിക്കുകയെന്ന് വിശദമാക്കാമോ;</p>	(സി)	<p>സംസ്ഥാനത്ത് ഓക്സിജൻ ബെഡുകളുടെ ദൗർലഭ്യം നിലവിലില്ല. ഓക്സിജൻ ബെഡുകളുടെ എണ്ണവും ഉപയോഗപ്പെടുത്തിയ ബെഡുകളുടെ എണ്ണവും ജില്ല തിരിച്ച് അനുബന്ധമായി ചേർത്തിരിക്കുന്നു.</p>
(ഡി)	<p>കോവിഡ് 19 രണ്ടാംഘട്ട വ്യാപനം പ്രതിരോധിക്കുന്നതിന് ഓരോ നിയോജക മണ്ഡലത്തിലും അനുവദിച്ച ഐസൊലേഷൻ വാർഡ് നിർമ്മിച്ച് പ്രവർത്തന സജ്ജമാക്കുന്നതിന് സമയക്രമം നിശ്ചയിച്ചിട്ടുണ്ടോ ; വാർഡുകളിൽ എന്തൊക്കെ സൗകര്യങ്ങളാണ് ഏർപ്പെടുത്തുകയെന്ന് വിശദമാക്കാമോ;</p>	(ഡി)	<p>അനുയോജ്യമായ സ്ഥലം ലഭിക്കുകയാണെങ്കിൽ ഐസൊലേഷൻ വാർഡുകൾ നിർമ്മിച്ച് പ്രവർത്തന സജ്ജമാക്കാൻ 4 മുതൽ 6 മാസം വരെയുള്ള സമയക്രമമാണ് നിശ്ചയിച്ചിരിക്കുന്നത്. സ്ഥലലബ്ബിയും മണ്ണിന്റെ ദൃഢതയും അനുസരിച്ച് നിശ്ചയിച്ച സമയക്രമത്തിൽ മാറ്റം ഉണ്ടാകാൻ സാധ്യതയുണ്ട്. പ്രസ്തുത യൂണിറ്റിൽ 10 കിടക്കകളുള്ള ഐസൊലേഷൻ വാർഡ്, അടിയന്തിര ചികിത്സയ്ക്കുള്ള റെസെഷൻ യൂണിറ്റ്, നഴ്സിംഗ് യൂണിറ്റ്, ഡോക്ടർ കൺസൾട്ടേഷൻ റൂം, മറ്റ് അടിസ്ഥാന സൗകര്യങ്ങൾ എന്നിവ വിഭാവനം ചെയ്യുന്നു. അടിയന്തിര സാഹചര്യങ്ങളെ നേരിടുന്നതിന് ഇടതടവില്ലാതെയുള്ള ഓക്സിജൻ സംവിധാനവും സക്ഷൻ സംവിധാനവും ടി യൂണിറ്റിൽ ഒരുക്കുന്നുണ്ട്.</p>
(ഇ)	<p>കൂത്തുപറമ്പ് മണ്ഡലത്തിൽ അനുവദിച്ച ഐസൊലേഷൻ വാർഡിനുള്ള ഫണ്ട് ഏത് വകുപ്പിൽ നിന്നാണ് ലഭിക്കുകയെന്നും എത്ര രൂപ വരെ ചെലവഴിക്കാൻ സാധിക്കുമെന്നും ആയതിന്റെ പ്രവർത്തന പുരോഗതിയും വിശദമാക്കാമോ;</p>	(ഇ)	<p>26/07/2021 ലെ സ.ഉ(സാധാ)നം. 1555/2021/ആ.ക.വ, 02/08/2021 ലെ സ.ഉ(സാധാ)നം. 1648/2021/ആ.ക.വ എന്നിവ പ്രകാരം 140 ഐസൊലേഷൻ വാർഡുകളുടെ നിർമ്മാണ ചെലവിൽ 50% തുക കിഫ്ബി ഫണ്ടിൽ നിന്നും ബാക്കി 50% നിയമസഭാ സാമാജികരുടെ ആസ്തി വികസന ഫണ്ടിൽ നിന്നുമാണ് അനുവദിക്കുന്നത്. കൂത്തുപറമ്പ് മണ്ഡലത്തിൽ പുതുതായി നിർമ്മാണം നടത്തുന്ന ഐസൊലേഷൻ വാർഡിന് ഏകദേശം 44 ലക്ഷം രൂപയുടെ മെഡിക്കൽ ഉപകരണങ്ങൾ ഉൾപ്പെടെ 1.79 കോടി രൂപയാണ് അനുവദിച്ചിരിക്കുന്നത്. ധനകാര്യ വകുപ്പ് അംഗീകരിച്ച നിർമ്മാണ ഏജൻസി മുഖേന പ്രി എഞ്ചിനീയേർഡ് സൂപ്പർ ഉപയോഗിച്ച് സമയബന്ധിതമായി നിർമ്മാണ പ്രവർത്തനങ്ങൾ പൂർത്തിയാക്കാനാണ് ഉദ്ദേശിക്കുന്നത്.</p>
(എഫ്)	<p>പ്രസ്തുത ഐസൊലേഷൻ വാർഡ് പൂർണ്ണ രൂപത്തിൽ സജ്ജീകരിക്കുന്നതിന് എന്തൊക്കെ</p>	(എഫ്)	<p>26/07/2021 ലെ സ.ഉ(സാധാ)നം. 1555/2021/ആ.ക.വ, 02/08/2021 ലെ സ.ഉ(സാധാ)നം. 1648/2021/ആ.ക.വ എന്നിവ പ്രകാരം 140</p>

നടപടികളാണ് സ്വീകരിക്കുകയെന്ന് വിശദമാക്കാമോ?

ഐസൊലേഷൻ വാർഡുകളുടെ നിർമ്മാണ ചെലവിൽ 50% തുക കിഫ്ബി ഫണ്ടിൽ നിന്നും ബാക്കി 50% നിയമസഭാ സാമാജികരുടെ ആസ്തി വികസന ഫണ്ടിൽ നിന്നുമാണ് അനുവദിക്കുന്നത്. കൂത്തുപറമ്പ് മണ്ഡലത്തിൽ പുതുതായി നിർമ്മാണം നടത്തുന്ന ഐസൊലേഷൻ വാർഡിന് ഏകദേശം 44 ലക്ഷം രൂപയുടെ മെഡിക്കൽ ഉപകരണങ്ങൾ ഉൾപ്പെടെ 1.79 കോടി രൂപയാണ് അനുവദിച്ചിരിക്കുന്നത്. ധനകാര്യ വകുപ്പ് അംഗീകരിച്ച നിർമ്മാണ ഏജൻസി മുഖേന പ്രി എഞ്ചിനീയേർഡ് സൂപ്പർ ഉപയോഗിച്ച് സമയബന്ധിതമായി നിർമ്മാണ പ്രവർത്തനങ്ങൾ പൂർത്തിയാക്കാനാണ് ഉദ്ദേശിക്കുന്നത്.

സെക്ഷൻ ഓഫീസർ

16/08/2021

NON ICU Bed with Centralised Oxygen Supply Bed and Occupancy Details
As on 11 Aug 2021

Sl NO	District	TOTAL Bed	Earmarked for COVID -19	Covid Occupancy	Non covid Occupancy	TOTAL Occupancy	Occupancy %
1	THIRUVANANTHAPURAM	103	32	3	4	7	6.80%
2	KOLLAM	167	106	97	10	107	64.07%
3	PATHANAMTHITTA	245	177	45	3	48	19.59%
4	ALAPPUZHA	118	112	62	0	62	52.54%
5	KOTTAYAM	279	226	101	3	104	37.28%
6	IDUKKI	6	6	6	0	6	100.00%
7	ERNAKULAM	339	235	44	13	57	16.81%
8	THRISSUR	382	259	212	42	254	66.49%
9	PALAKKAD	547	493	227	10	237	43.33%
10	MALAPPURAM	292	256	177	21	198	67.81%
11	KOZHIKODE	346	193	147	47	194	56.07%
12	WAYANAD	290	192	59	24	83	28.62%
13	KANNUR	347	184	89	67	156	44.96%
14	KASARAGOD	57	43	26	0	26	45.61%
	TOTAL	3518	2514	1295	244	1539	43.75%

[Handwritten Signature]

11/8